

प्रेस विज्ञप्ति

## जामिया में एनालिसिस एंड इट्स एप्लीकेशंस पर अंतर्राष्ट्रीय सम्मेलन -2024 शुरू

जामिया मिल्लिया इस्लामिया के गणित विभाग द्वारा 19 से 21 जनवरी, 2024 तक एनालिसिस एंड इट्स एप्लीकेशंस पर एक तीन दिवसीय अंतर्राष्ट्रीय सम्मेलन का आयोजन किया जा रहा है। सम्मेलन का उद्घाटन आज जामिया के का. कुलपति और उद्घाटन समारोह के मुख्य अतिथि प्रोफेसर इकबाल हुसैन द्वारा किया गया। अपने संबोधन के दौरान उन्होंने विज्ञान और प्रौद्योगिकी के विकास में गणित की भूमिका पर प्रकाश डाला।

स्वागत भाषण जेएमआई के गणित विभाग के एचओडी प्रोफेसर शहजाद हसन ने दिया। उन्होंने विज्ञान, इंजीनियरिंग और प्रौद्योगिकी की विभिन्न शाखाओं में गणित की भूमिका पर प्रकाश डाला।

सम्मेलन के संयोजक डॉ. इज़हार उद्दीन ने बताया कि आज 160 से अधिक प्रतिभागी शामिल हुए और अगले दो दिनों में यह संख्या बढ़ेगी।

उद्घाटन समारोह के विशिष्ट अतिथि प्रो. एम. इमदाद, एएमयू अलीगढ़ और प्रो. ई. मालकोवस्की, स्टेट यूनिवर्सिटी ऑफ नोवा, सर्बिया ने सम्मेलन और विश्लेषण की भूमिका के बारे में अपने विचार रखे।

जामिया के विज्ञान संकाय के डीन प्रो. तबरेज़ आलम खान ने दैनिक जीवन में गणित की भूमिका पर प्रकाश डाला।

इस सम्मेलन में भारत और विदेश से कई प्रतिष्ठित वक्ता और प्रतिनिधि शामिल हुए हैं। सम्मेलन के दौरान 6 पूर्ण वक्ता और 42 आमंत्रित वक्ता अपने विचार साझा करेंगे। तीन दिवसीय अंतर्राष्ट्रीय सम्मेलन में प्रस्तुति हेतु लगभग ढाई सौ सार-संक्षेप प्राप्त हुए हैं।

उद्घाटन समारोह प्रोफेसर अरशद खान के धन्यवाद ज्ञापन के साथ समाप्त हुआ। उन्होंने एनबीएचएम, एसईआरबी-डीएसटी, सीएसआईआर और आईएनएसए से प्राप्त उदार वित्तीय सहायता को स्वीकार किया। उद्घाटन समारोह के दौरान विकसित भारत पर एक लघु फिल्म भी दिखाई गई।

कार्यक्रम का संचालन जामिया के गणित विभाग के सहायक प्रोफेसर डॉ. तकसीर खान ने किया।

जनसंपर्क कार्यालय

जामिया मिल्लिया इस्लामिया